

समाचार वाणी

खबर जो करें असर !

नाशिक | Monday, 21 September 2026

अजमेर से पीएम मोदी की ₹16 हजार करोड़ से अधिक की सौगात, एक्सप्रेसवे से लेकर HPV टीकाकरण तक कई बड़ी परियोजनाएं

राजेश चौधरी

Published on 28 Feb 2026



राजस्थान के विकास परियोजनाओं का समर्पण, शिलान्यास, उद्घाटन एवं 21,800 से अधिक युवाओं को सरकारी नौकरी के नियुक्ति पत्र

आदरणीय प्रधानमंत्री श्री नरेंद्र मोदी जी ने अजमेर की पावन धरा से राजस्थान को ₹16 हजार करोड़ से अधिक की विभिन्न विकास परियोजनाओं की सौगात दी। मुख्यमंत्री श्री भजनलाल शर्मा ने प्रदेशवासियों की ओर से प्रधानमंत्री का हृदय से आभार व्यक्त करते हुए कहा कि यह राजस्थान के सर्वांगीण विकास की दिशा में ऐतिहासिक कदम है।

मुख्यमंत्री ने बताया कि 'विकसित राजस्थान' के संकल्प के तहत बांदीकुई-जयपुर ग्रीनफील्ड एक्सप्रेसवे और अमृतसर-जामनगर कॉरिडोर राज्य के इंफ्रास्ट्रक्चर में क्रांतिकारी बदलाव लाएंगे। इसके साथ ही 'HPV टीकाकरण अभियान' महिला स्वास्थ्य एवं सशक्तीकरण को नई दिशा देगा।

उन्होंने कहा कि नोनेरा एवं परवन अकावाद परियोजनाओं से पेयजल सुरक्षा सुनिश्चित होगी, जबकि 21 हजार से अधिक युवाओं को नियुक्ति पत्र प्रदान किए जाने और नवीकरणीय ऊर्जा ग्रिडों के विस्तार से रोजगार एवं विकास के नए अवसर सृजित होंगे। यह प्रधानमंत्री के राजस्थान के प्रति अटूट विजन और प्रतिबद्धता को दर्शाता है।

इस अवसर पर माननीय राज्यपाल श्री हरिभाऊ किसनराव बागड़े जी, केंद्रीय कृषि राज्यमंत्री श्री भगीरथ चौधरी जी तथा भाजपा प्रदेश अध्यक्ष श्री मदन राठौड़ जी सहित अनेक गणमान्य जनप्रतिनिधि उपस्थित रहे।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.